

वास्तुकला परिषद, नवी दिल्ली यांच्या मान्यतेस अनुसरून  
आप्पासाहेब बिरनाळे कॉलेज ऑफ आर्किटेक्चर, सांगली  
या संस्थेतील वास्तुशास्त्र पदवी अभ्यासक्रमाच्या  
प्रवेशक्षमता वाढीस शासन मान्यता देणेबाबत...

### महाराष्ट्र शासन

#### उच्च व तंत्र शिक्षण विभाग

शासन निर्णय क्र.टीईएम-२०१५/प्र.क्र.३२८/तांशि-४

मंत्रालय विस्तार भवन, मादाम कामा मार्ग,

हुतात्मा राजगुरु चौक, मुंबई ४०००३२.

दिनांक: ३ जुलै, २०१५

- वाचा:** १) संचालक, तंत्र शिक्षण, महाराष्ट्र राज्य, मुंबई यांचे पत्र क्र. २/  
एनजीपी/ मान्यता/२०१५/६०९, दिनांक ६.०६.२०१५
- २) वास्तुकला परिषद, नवी दिल्ली यांचे पत्र क्र. CA/५/Academic-  
MH२४, दिनांक २८/६/२०१३
- ३) संचालक, महाविद्यालय व विद्यापीठ विकास मंडळ, शिवाजी  
विद्यापीठ, कोल्हापूर यांचे पत्र क्र.संलग्नता/टी-२/९५१,  
दिनांक ३०/४/२०१५

#### प्रस्तावना :

आप्पासाहेब बिरनाळे कॉलेज ऑफ आर्किटेक्चर, सांगली या संस्थेस वास्तुकला परिषद, नवी दिल्ली यांनी त्यांच्या वाचा २) येथील पत्रान्वये शैक्षणिक वर्ष २०१३-१४ पासून वास्तुशास्त्र पदवी अभ्यासक्रमाची प्रवेशक्षमता ३० वरून ८० वाढविण्यास मान्यता दिली आहे. मात्र शिवाजी विद्यापीठ, कोल्हापूर यांनी त्यांच्या वाचा ३) येथील पत्रान्वये सदर वाढीव प्रवेशक्षमतेस शैक्षणिक वर्ष २०१५-१६ पासून संलग्नीकरण दिले आहे. वास्तुकला परिषदेने वाढीव प्रवेशक्षमतेस शैक्षणिक वर्ष २०१३-१४ पासून ते शैक्षणिक वर्ष २०१६-१७ पर्यंत मान्यता दिली आहे. सदर मान्यता तसेच शिवाजी विद्यापीठाने शैक्षणिक वर्ष २०१५-१६ पासून दिलेले संलग्नीकरण विचारात घेता सदर संस्थेतील वास्तुशास्त्र अभ्यासक्रमाची प्रवेश क्षमता शैक्षणिक वर्ष २०१५-१६ पासून ३० वरून ८० वाढविण्यासाठी संचालक, तंत्र शिक्षण यांनी त्यांच्या वाचा १) येथील पत्रान्वये प्रस्तावित केले आहे. संचालकांनी प्रस्तावित केल्यानुसार वरीलप्रमाणे प्रवेशक्षमता वाढीस शैक्षणिक वर्ष २०१५-१६ पासून मान्यता देण्याची बाब शासनाच्या विचाराधीन होती.

#### **शासन निर्णय :-**

वास्तुकला परिषद, नवी दिल्ली यांनी त्यांच्या वाचा २) येथील मान्यतेच्या पत्रास अनुसरून आप्पासाहेब बिरनाळे कॉलेज ऑफ आर्किटेक्चर, सांगली या संस्थेतील वास्तुशास्त्र पदवी अभ्यासक्रमाची

प्रवेशक्षमता शैक्षणिक वर्ष २०१५-१६ पासून ३० वरुन ८० इतकी वाढविण्यास खालील अटी व शर्तीच्या अधीन राहून शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत वास्तुकला परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटीची पूर्तता करणे संबंधित संस्थेस बंधनकारक राहिल.
- ३) शासनाने विहित केलेल्या तसेच वास्तुकला परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरुन इतर कायदेशीर बाबींची पूर्तता करावी.
- ६) सदर पदवी अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ७) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) अॅक्ट, १९८७ अनुसार कारवाई करण्यात येईल.
- ८) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- ९) संस्थेतील ग्रंथालयास आवश्यक ती पुस्तके, नियतकालिके वास्तुकला परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना वास्तुकला परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

- १०) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे आवश्यक राहिल.
- ११) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १२) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतीम मान्यता देण्यापूर्वी ती वसूल करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा सांकेतांक २०१५०७०३१२०९४१५१०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( म. मा. मोरवे )

अवर सचिव, महाराष्ट्र शासन

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण, विभागीय कार्यालय, पुणे (संचालक, तंत्र शिक्षण यांच्यामार्फत)
३. कुलसचिव, शिवाजी विद्यापीठ, कोल्हापूर (संचालक, तंत्र शिक्षण यांच्यामार्फत)
४. प्राचार्य, आप्पासाहेब बिरनाळे कॉलेज ऑफ आर्किटेक्चरसांगली, (संचालक, तंत्र शिक्षण यांच्यामार्फत)
५. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
६. प्रधान सचिव, आदिवासी विकास विभाग, मंत्रालय, मुंबई
७. रजिस्टार, वास्तुकला परिषद, इंडिया हॅबिटॅट सेंटर, कोअर-६ अ, पहिला माळा, लोधी रोड, नवी दिल्ली - ११०००३
८. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
९. निवड नस्ती/तांशि-४